



ربر معظم کی موجودگی میں صوبہ سمنان کی مسلح افواج کی مشترکہ پریڈ - 11 / Nov / 2006

ربر معظم انقلاب اسلامی حضرت آیت اللہ العظمیٰ خامنہ ای نے سنیچر کی سہ پہر کو شاہرود کے ذوالفقار 58 لشکر کے مقام پر صوبہ سمنان کی مسلح افواج کی مشترکہ پریڈ میں مسلح افواج کو عوام سے ، عوام کے ساتھ اور عوام کے لئے قرار دیتے ہوئے فرمایا: اسلامی جمہوریہ ایران کی مسلح افواج کا سب سے بڑا فخر یہ ہے کہ تعلیم ، ٹریننگ ، فوجی مشقیں ، نظم و انضباط ضروری وسائل کی ساخت اور ہر وہ چیز جو قوم کے دفاع کے لئے ضروری ہے اس کو خداوند متعال پر یقین اور اس پر گہرے ایمان کی بنیاد پر تیار کر رہے ہیں۔

ربر معظم نے عالمی سامراجی طاقتوں کے پلید و مکروہ اہداف کے لئے انسانوں کے قربان ہونے کی طرف اشارہ کرتے ہوئے فرمایا: ایسی دنیا میں عزت اور سرافرازی کی حفاظت کے لئے جوانوں کے پختہ عزم اور گہرے دینی ایمان کا ہونا بہت ضروری ہے اور اس کے نتیجے میں ملک کو پائدار اور حقیقی سلامتی نصیب ہوگی۔

ربر معظم نے موجودہ دور کو ایرانی قوم کے لئے فیصلہ کن دور قرار دیا اور اعلیٰ حکام اور مسلح افواج کی اہم ذمہ داریوں کی طرف اشارہ کرتے ہوئے فرمایا: مسلح افواج کو تعلیم ، محنت ، اچھی رفتار، پختہ عزم ، آگاہی و ارادہ، ہمدردی و ہمدلی اور خلاقیت و پیشرفت کو اپنا سرنامہ عمل قرار دینا چاہیے اور اپنی ذمہ داریوں پر سچے دل کے ساتھ پابند رہنا چاہیے۔

ربر معظم نے عالمی سطح پر دشمن کے مکر و فریب کو ناکام بنانے کے لئے ایرانی عوام کی بیبت و عزت کی طرف اشارہ کرتے ہوئے فرمایا: ایرانی عوام کی اس عزت و بیبت میں معنوی اور مادی اعتبار سے ماضی کی نسبت روز بروز اضافہ ہونا چاہیے۔

اس تقریب سے قبل مسلح افواج کے کمانڈر انچیف نے شہداء کے یادگار مقام پر حاضر ہو کر سورہ فاتحہ کی تلاوت کی اور میدان میں دستوں کی پریڈ کا مشاہدہ کیا۔

اس تقریب میں بری فوج کے سربراہ میجر جنرل صالحی نے ربر معظم انقلاب اسلامی اور مسلح افواج کے کمانڈر انچیف کو خیر مقدم عرض کیا اور اس کے بعد صوبہ سمنان میں فوج کے سربراہ جنرل خلفی نے صوبہ میں فوج کی پیشرفت و ترقی ، تربیت اور ٹریننگ کے متعلق رپورٹ پیش کی۔



اسی طرح رہبر معظم کی موجودگی میں فوجی جوانوں نے جسمانی آمادگی اور تن بہ تن لڑائی کی مشقوں کو اجرا کیا۔

www.leader.ir